

18 ta' Mejju, 1964

**Imħallfin:**

**S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.**

**Onor. T. Gouder, LL.D.**

**Onor. J. Flores, B.L.Can, LL.D.**

Antonio Vassallo

versus

Edward Vassallo et

*Fir-relazzjonijiet normali bejn missier u ulied kbar li jibqgħu jghixu miegħu bħala familja wahda fl-istess dar, ma jistax jiġi rappreżentat kuntratt ta' kommodat.*

*L-obbligu tal-missier li jmantni lill-uliedu jinkludi ukoll l-abblazzjoni, pero dan ma jfissirx li hu obbligat jippresta dawn l-alimenti fid-dar tiegħu.*

*Kif it-tfal ma jibqagħalhom ebda obligu legali li jibqgħu jghixu fid-dar ta' missierhom meta jsiru ta' l-eta, ma jidherx li*

*jistat' jigi impost obbligu legali lill-missier li jkompli f'zom-mhom miqgħu, in-nuqqas ta' disposizzjoni espressa tal-liġi, li timponilu dan l-obbligu.*

**Uljed Maggoreani — Obbligu tal-Missier għal-Alimenti — Kommodat — Art. 1615 (1) Kod. Civili.**

Il-Qorti:— Rat l-att tač-čitazzjoni quddiem il-Prim'Awla tal-Qorti Civili li bih l-attur premissi d-dikjarazzjonijiet nečessarji u mogħtijin il-provvedimenti opportuni — peress illi l-konvenuti qed jokkupaw bla titolu partijiet mill-fond il-Ħamrun, numru 5, Annunciation Street, detent in lokazzjoni mill-attur, konsistenti f'dar u ħanut, u peress illi l-istess konvenuti qegħdin jgħixu fl-istess dar, u peress illi l-attur ma jridx illi l-konvenuti jibqgħu jgħixu fl-istess dar u jokkupaw l-istess dar u ħanut — talab illi l-konvenuti jigu kundannati sabiex fi žmien qasir u perentorju, li jigi lilhom prefiss minn dina l-Qorti, jizgombraw il-partijiet minnhom okkupati fil-fond fuq imsemmi čioe dar u ħanut 5, Annunciation Street, Ħamrun, u jirrilaxxjaw l-istess partijiet lill-attur u johorgu mill-fond, bl-ispejjež.

Rat in-nota ta' l-eččezzonijiet tal-konvenuti li biha jgħidu illi t-talba attriči li l-esponenti qegħdin jokkupaw il-fond 5 Annunciation Street, Ħamrun, bla titolu hija nfondata fil-liġi u fil-fatt.

Rat is-sentenza ta' dik l-Onorabbli Qorti tat-tmienja (8) ta' Frar, 1964 li biha laqgħet it-talba ta' l-attur, u għall-fini ta' l-iżgumbrament, ipprefiġġiet lill-konvenuti iż-żmien ta' xahar, spejjeż mingħajr taxxa imma d-dritt tar-Registru għall-konvenuti wara li kkunsidrat:—

Li l-attur qiegħed jitlob l-iżgumbrament tal-konvenuti,

uliedu magġjorenni, mill-fond numru 5, Annunciation Street, Hamrun, li huwa in parti dar ta' l-abitazzjoni u in parti hanut; u dana fuq il-motiv li qeghdin jokkupaw partijiet minn dana l-fond mingħajr titolu.

Li l-motiv ta' dina t-talba mhuw iex bażat fuq imġieba hażina tal-konvenuti, iżda unikament għaliex m'għandhomx titolu lokatizzju.

Li mill-provi rriżulta li l-konvenuti għexu dejjem ma' l-attur; u li illum għalkemm mhum iex iħallsu kera, qeghdin jikkontribwixxu xi haġa billi l-konvenut Edward qiegħed iħallas il-gas, parti mill-konsum tal-ilma, luċe elettriċa, salarju tas-serva, eċċ; u l-konvenut Edward jagħmel xi xogħol għal missieru bħala lavrant u l-konvenuta Anna tikkontribwixxi biss għas-salarju tas-serva u b'daqshekk jippretendu li huma qeghdin jirradikaw titolu għall-okkupazzjoni tal-post, għaliex, kif jippretendi d-difensur tagħhom il-kera tista tigi rappresentata minn korrispettivi oħra li ma hum iex iħlas ta' flus, bħal ma huma l-prestazzjonijiet u l-kontribuzzjonijiet għa fuq imsemmija; u t-titoli għall-okkupazzjoni tal-fond ma jirrisiedix biss fil-kera, iżda fil-fatt stess li huma wlied l-attur u li għandhom interess fil-ġestjoni tan-negozzju li qiegħed jiġi eserċitat fil-fond in kwistjoni. Għal dawna l-obbjezzjonijiet id-difensur ta' l-attur oppona l-fatt tal-inkonċiljabilità tal-koabitazzjoni man-nuqqas ta' titolu fil-persuni tal-konvenuti.

Li, qabel xejn, għandu jingħad li l-pretensjoni tal-konvenuti għal titolu lokatizzju ma tistax tigi milqugħa, għaliex ma ġiex pruvat li kien hemm bejn il-kontendenti manifestazzjoni esplicita jew implicita tal-kunsens tagħhom dwar il-prezz tal-lokazzjoni u l-kunsens ma jistax jiġi presunt jiġifieri "suppost" iżda għandu jirrikorri dejjem biex

jista jingħad li jeżisti l-kuntratt relativ (art. 1615 (1) Kod. Civ. Pothier Vol. IV pag. 796 Nru. 51, Kollez, XXXII, II, 337); għaliex id-determinazzjoni tal-kera hija element essenzjali tal-lokazzjoni li mingħajrha ġuridikament ma teżistix; u għalhekk ma tidherx anqas applikabili d-disposizzjoni tal-art. 1623 tal-Kodiċi Civili, għaliex dina d-disposizzjoni tippresupponi li l-lokazzjoni tkun ċerta u paċifikament rikonossuta, u l-kontestazzjoni tkun biss limitata għall-“quantum” tal-kera. (Appell Civili sitta (6) ta' Gunju, 1952 in re “Joseph Axisa vs. Rev. Padre Gondisalvo Grech, [C.P., noe. et” u l-awtoritajiet hemm citati; u KOLLEZ. XXXVI, II, 484).

Li, irriżulta li l-kera tal-fond in kwistjoni huma fuq isem l-attur u qiegħed iħallsu huwa; u għalhekk huwa importanti li jiġi stabbilit fuq min jinkombi l-piż tal-prova. jekk l-kumditajiet allegati mill-attur humiex detenuti mill-konvenuti prekarjament jew le. Mhuwiex biżżejjed li l-attur jagħmel il-prova li l-lokazzjoni hija fuq ismu. għaliex il-konvenuti jistgħu jkollhom titoli oħra li jiġġustifikaw id-dritt tagħhom għall-okkupazzjoni tal-fond khal ma huwa l-komodati, jew kuntratt ieħor innominat; u allura dina l-prova tirriverti fuq il-konvenuti, għaliex kif josserva l-Powell (on Evidence page 151) “The burden frequently shifts, as the case proceeds, from the person on whom it rested at first to his opponent.” (Kollez. XXXVI, I, 577).

Li apparti l-konsiderazzjoni jekk il-konvenuti illum irradikawx xi dritt ta' residenza fid-dar tal-abitazzjoni ta' missierhom; u li ebda kawżali ta' molestja ma giet dedotta kontra tagħhom biex l-attur jiġġustifika l-espulżjoni tal-konvenuti minn darhom; (arg. mill-art. 157 (1) Kodiċi Civili) irid jiġi eżaminat xi tisser ġuridikament il-presenza tal-konvenuti f'dar missierhom.

Li fil-permanenza tal-konvenuti fil-fond "de quo", dina l-Qorti anqas ma hija proklivi li tirravvisa l-figura tal-komodat, għaliex bejn il-kontendenti ma giex fissat żmien, għad-durata tal-godiment tal-fond (KOLLEZ. XXXI, II, 29 (i) art. 1920 Kodiċi Ċivili) u għalkemm il-konvenuti qeghdin jippretendu li qeghdin jipprestaw korrispettiv għall-ħaġa li qeghdin jużaw dana ma jistax jingħad b'daqshekk il-kommodat assumu l-indoli ta' lokazzjoni. Infatti, kif għantqal fil-lokazzjoni, dana l-korrispettiv, għandu jkun bi flus, mentri l-kommodat huwa essenzjalment gratuwitu: "Si rende un favore per amicizia o per deferenza alla persona a cui è reso; non si ha alcuna idea o desiderio di lucro; si fa atto di vera liberalità" (Ricci Corso Teorico — Pratico Dt. Civ. Ital. Vol. IX para. 185; Baundry La Cantinerie Vol. XXIII No. 66).

Li anqas ma rriżulta li l-konvenuti qatt ħallsu xi kera nominali, għaliex kieku f'dana l-każ, ma jistax jingħad skond il-gurisprudenza antika, li b'hekk gie denaturat il-kommodat, u konvertut f'lokazzjoni, (kollez. XVII, III, 69); billi kompens simili, jekk ikun zghir u nsinjifikanti ma tħassarx il-kommodat: "Li quis conduxerit uno minimo, conductio nulla est. quia et hoc donationis instar inducit" (L.D. 46 Dig. Locati et Conducti). F'dana s-sens kienet il-gurisprudenza, qabel ma l-Qrati tagħna, aktar reċentement irrivertew fuq il-prinċipju aktar rigorus tad-Dritt Roman li jeskludi mill-kommodat kwalunkwe kumpens (Kollez. XXXIII, I, 774). Għalhekk a bażi tal-istess pretensjoni tal-konvenuti li qeghdin jokkupaw il-fond bil-korrispettiv tal-prestazzjonijiet fuq imsemmija, il-komodat għandu jiġi eskluż.

Li bejn il-kontendenti ma rriżultax li qatt sar xi ftehim kwalunkwe għall-okkupazzjoni ta' dana l-fond, u għalhekk anqas jista jingħad li tagħhom hija lokazzjoni "sui

generis", kontemplata mill-ġurisprudenza. Infatti bl-emen-  
da ntrodotta fl-Ord. XXVII tal-1947 għall-art. 46 tal-Kap.  
109 tal-Liġijiet ta' Malta, il-kelma "kirja" titqies li tik-  
kompren di "(c) 'kull ftehim' ieħor li bih xi jedd reali jew  
personali fuq xi fond, liema jedd iħaddan dak ta' l-okku-  
pazzjoni tal-fond, jinghata taħt xi titolu oneris jew kom-  
mutativ': u dana jseħħ anki jekk ma jiġix determinat  
żmien għal dak l-użu, għaliex għal dana tipprovdi l-liġi  
(Kollez. XXXIII, I, 250; XXXVIII, I, 121.)

Li taħt dawna ċ-ċirkostanzi fin-nuqqas ta' ftehim, ma  
jistax jinghad li l-konvenuti, għandhom id-dritt personali  
fuq il-fond; u għalhekk din il-Qorti hija tal-fehma li bejn  
il-kontendenti ma hemm ebda kuntratt li jobbliga l-attur li  
jżomm f'daru lill-konvenuti; u ninsabu kwindi fil-materja  
tal-prekarju, li skond id-definizzjoni ta' Euniccio. . . "Non  
esse contractum, sed genus liberalitati, si qui precario pos-  
sidet nullum esse juis in re quaesitum."

Rat in-nota ta' l-konvenuti li biha appellaw minn dik  
is-sentenza u l-petizzjoni tagħhom li biha talbu li tiġi revo-  
kata u t-talba ta' l-attur tiġi riġettata bl-ispejjeż.

Rat ir-risposta ta' l-attur li qal illi dik s-sentenza hi  
gusta u timmerita konferma bl-ispejjeż.

Rat l-atti kollha tal-kawża, semgħet it-trattazzjoni u  
kkunsidrat:—

Il-partijiet f'din il-kawża huma minn naħa l-waħda l-  
missier u min-naħa l-oħra tnejn minn uliedu, ġuvni u xebba,  
it-tnejn ta' l-eta. Fid-dikjarazzjoni annessa maċ-ċitazzjoni  
l-attur, jekk mhux proprju bħala r-raġuni għat-talba tie-  
għu, għall-inqas bħala sfond tagħha, kien allega illi d-dipor-

tament ta' dawk iż-żewġ uliedu lejha huwa hażin hafna, kif okkorrendo hu kien lest biex jipprova. L-istess allegazzjonijiet ta' diportament hażin da parti tal-konvenuti l-attur għamel ukoll fir-rikors li hu ppreżenta kontestwalment maċ-ċitazzjoni li biha talab li l-kawża tiġi trattata u deċiża bħala urgenti: hu qal illi bejniethom kien hemm għied kontinwu u l-atteggjament u l-minaċċi tal-konvenuti kienu rrendew il-konvivenza fl-istess dar insopportabli.

Il-konvenuti wkoll, min-naħa tagħhom fid-dikjarazzjoni tal-fatti annessa man-nota ta' l-eċċezzjonijiet għanli allegazzjonijiet kontra l-attur.

Fil-kors tal-kawża, però, la l-parti l-waħda u lanqas l-oħra ma ressqu provi ta' dak l-allegazzjonijiet tagħhom u t-trattazzjoni u d-diskussjoni ġew limitati għall-konsiderazzjoni tal-kwistjoni aktarx purament legali, involuta fil-kawżali taċ-ċitazzjoni, cioè jekk il-konvenuti kellhomx titolu għall-okkupazzjoni da parti tagħhom ta' kommoditajiet fil-fond.

Dan il-fond huwa d-dar ta' l-abitazzjoni ta' l-attur u l-familja tiegħu, inklużi fiha sa' issa, iż-żewġ konvenuti. Go fih, però, bieb wieħed, hemm hanut ta' gjojelleri li fih jgħidmu wkoll il-konvenut Edward Vassallo, għall-rasu, u hih Henry li għandu ftehim partikolari ma l-attur skond il-kuntratt. B'dan il-kuntratt, l-attur, lili-ibnu Henry ċedielu u ttrasferielu n-nofs indiviż ta' l-avvjament u nkwilinat ta' dak in-negozzju ta' gjojellerija u deheb u nofs indiviż ta' l-għodda u ordenji u 'fittings'. Fl-istess kuntratt ukoll l-attur ipprospetta illi n-nofs indiviż l-ieħor ta' l-istess negozzju u affarijiet eventwalment iċedih lili-konvenut Edward Vassallo, iżda, sa kemm saret din il-kawża dan il-proġett ma seħx u għalhekk, anqas dwar l-okkupazzjoni ta' l-ambjent

tal-hanut, ma hemm ebda ftehim speċjali bejn l-attur u dan il-konvenut.

Irriżulta mill-provi illi l-lokazzjoni tal-fond, vis-a-vis s-sid, kienet minn dejjem u hi f'isem l-attur u l-kera jħallisu hu. Izda l-konvenut Edward Vassallo jikkontribwixxi għal nofs il-konsum ta' l-luċelettrika u jaħdem xi xogħol fi-interess ta' l-attur, u tant hu kemm il-konvenuta Anna Vassallo jikkontribwixxu xi haġa żgħira fix-xahar għas-salarju tas-seftura.

L-ewwel Onorabbli Qorti ċaħdet il-pretensjoni ta' l-konvenuti illi, minħabba dawn il-kontribuzzjonijiet, il-komoranza tagħhom fid-dar tal-ġenituri hija b'titolu ta' lokazzjoni. Din il-konkluzzjoni, fil-fehma ta' din il-Qorti, hi manifestament korretta.

Anki jekk stess wieħed jallarga d-definizzjoni tal-kuntratt ta' kiri mogħtija fil-Kodiċi Civili skond l-emendi magħmula fil-Kapitolu 109 bl-Ordinanza nru. XXVIII ta' l-1947, jonqos dejjem fiċ-ċirkostanzi tal-każ presenti l-animu bejn il-partijiet li jiġi kreat dak il-kuntratt. Il-konvenuti ma gewx akkommodati fil-fond bis-saħħa ta' xi ftehim b'konsiderazzjoni ta' hlas perjodikament rikorrenti jew għal xi perijodu ta' żmien. Dak li huma jħallsu kif fuq in-tqal m'huwiex fi-ebda sens korrispettiv miftihem biex joqgħodu fid-dar, izda huwa dik il-kontribuzzjoni, fiha nni-fisha żgħira, li bħala membri tal-familja huma jagħmlu għall-ispiza tas-servizzi komuni. Tkun haġa għal kollox ir-reali kieku wieħed kellu jgħid illi, l-ulied magġorenni li jib-qgħu jgħixu fid-dar tal-ġenituri tagħhom, għandhom, għallieq jikkontribwixxu xi haġa għall-ispejjeż domestiċi. anki talvolta biex jithallas il-kera, jltqiesu b'daqshekk assoċ-



ċjati mal-missier jew ma l-omm fl-inkwilinat tad-dar jew li għandhom sullokazzjoni minn għandhom, a meno che, s'intendi, ma jkunx hemm f'xi każ partikolari xi ftehim speċjali kif, f'dan il-każ presenti, hemm bejn l-attur u ibu u Henry kif intqal fuq.

Din il-Qorti taqbel ukoll ma l-ewwel Onorabbli Qorti illi, fir-relazzjonijiet bejn l-attur u l-konvenuti, u del resto in generali, fir-relazzjonijiet normali bejn missier u uliedu kbar li jibqgħu jgħixu miegħu bħala familja waħda fl-istess dar, ma jistax jiġi ravvizat kuntratt ta kommodat. Dan mhux tant għar-raguni msemmija minn dik il-Qorti; illi l-prestazzjonijiet u l-kontribuzzjonijiet magħmula mill-ulied għad-dar — jekk ikun hemm, kif hemm fil-każ presenti — jeskludu l-gratwita li hi rekwiżit essenzjali tal-kommodat, iżda għaliex, fil-fehma tal-Qorti, f'din ir-relazzjoni li tibda mit-twelid tat-tfal u tissokta ġeneralment oltre l-magħgor eta saż-żwieġ ta' l-ulied, m'hemmx il-fatti speċje ta' ftehim jew rabta kontrattwali li hi neċessarja għal kommodat kif hi neċessarja għal kull kuntratt — salvi ċirkostanzi speċjali li jistgħu jkunu jirrikorru f'xi każ partikolari.

Għal din l-istess raguni, din il-Qorti — xi ftit diversament mill-ewwel Onorabbli Qorti — anqas jidhrilha illi dik ir-relazzjoni ta' bejn missier u uliedu tista' strettament tiġi deskritta bħala prekarju, kunsidrat mil-liġi tagħna wkoll bħala kuntratt.

Meta, pero, wieheċ jgħid illi bejn il-partijiet ma jeżisti ebda kuntratt li jobbliga lill-attur li jzomm lill-konvenuti go daru, l-indaġini ma tkunx għad giet għal kollox neċessarjament eżawrita, għaliex il-kuntratt ossija konvenzzjoni huma waħda biss mis-sorġenti ta' l-obbligazzjonijiet anki jekk hi l-aktar frekwenti. L-obbligazzjoni tista wkoll tid-deriva mil-liġi.

L-appellanti infatti, jissottomettu illi l-missier ghandu l-obbligu skond il-liġi li jmantni lill-uliedu. Dan l-obbligu — huma jghidu — mhux ċirkoskritt minn eta u mhux legat mal-patria potesta. Fl-obbligu tal-manteniment hemm inkluz mhux biss l-ikel u l-ilbies iżda wkoll l-abitazzjoni. Huma talvolta ma ghandhomx bżonn ta' l-ikel u l-ilbies; iżda għad għandhom bżonn ta' l-abitazzjoni.

Dwar din is-sottomissjoni, huwa ċertament veru illi l-obbligu tal-missier li jmantni lill-uliedu jestendi ruħu oltre l-minorita u li l-manteniment jinkludi wkoll l-abitazzjoni. Iżda dan l-obbligu jiddependi mill-bżonn u, in kwantu jinkludi l-abitazzjoni, ma jfisserx illi d-debitur għandu l-obbligu li jipprestaha fid-dar tiegħu. Meta stess hemm lok għall-prestazzjoni ta' l-alimenti minhabba raġuni ta' konsangwinita jew affinita fil-każijiet stabbiliti mil-liġi, l-obbligat għandu l-fakulta li jipprestathom go daru u, meta joffri li jagħmel dan, hu ma jistax jiġi kostrett mingħajr raġuni tajba, li jipprestathom fi flus jew in-natura barra minn dara. Iżda kif ġa ntqal, hu ma hux obligat; kontra l-volonta tiegħu, li jilqa u jzomm ġewwa daru, jgħix miegħu lill-alimentand, (Nief, talvolta f'xi ċirkostanzi verament speċjali li slihom, skond ċerti awturi, il-Qorti tista tikkonstrinġih li jagħmel dan: ara Quartarone: "Il Diritto agli alimenti Ed. 1884 p. 163 § 206). Dan vwoldiri illi kieku stess "ex hypothesi" dan kien każ fejn sata jingħad illi l-konvenuti għandhom dritt ta' alimenti kontra l-attur, ma kienx ifisser illi huma kien ikollhom dritt li jgħeghluh in bażi għal dak id-dritt, li jzommhom go daru jekk hu ma jridx. Talvolta hu kien ikollu l-obbligu li jipprovdihom l-aliment.

L-appellanti ssottomettew ukoll illi jmur kontra l-konċett tal-familja maltija u l-kostumi tal-pajjiż illi, għax ulied ikunu għalqu l-eta u jkunu jaħdmu jew jistgħu jaħdmu,

il-missier jista, bla ebda raġuni, jorrog lil dawk l-ulied mid-dar fejn trabbew. Partikolarment huwa kontra l-'mores' u l-konswetudini ta' pajjizna illi xebba, għax maġgorenni u tista' taħdem, tiġi mitfugħa l-barra minn dar ommha u missierha u trid taħseb hi biex issib fejn tikri għall-rasha. Sta bene. — komplew jgħidu l-appellanti — li l-missier ikollu dan id-dritt jekk ikun hemm raġuni li tirrendi l-koabitazzjoni ta' l-ulied impossibbli: iżda mhux meta ma hemm ebda raġuni.

Din is-sottomissjoni, elaborata b'elokwenza u abilita mill-avukat ta' l-appellanti waqt it-trattazzjoni orali ta' l-appell, ippreokkupat gravament lill-Qorti u fuqha hasbet fit-tul.

Sa kemm it-tfal huma soġġetti għall-patria potesta, m'hemmx dubju illi l-missier għandu l-obbligu normalment li jzommhom go daru. Huwa jista' f'ċerti ċirkostanzi biss ibgħedhom mid-dar jew bl-awtorizzazzjoni tal-Qorti jqiegħdhom f'istitut. L-ulied ukoll għandhom l-obbligu li jgħixu fid-dar ta' missierhom u hliet f'ċerti ċirkostanzi, kontemplati mil-liġi, ma jistgħux minghajr il-kunsens tal-missier jew l-awtorizzazzjoni tal-Qorti jitilqu minn dik id-dar jew mid-dar illi l-missier ikun iddestinalhom.

Iżda kif it-tfal ma jibqgħalhom ebda obbligu legali li jibqgħu jgħixu fid-dar ta' missierhom meta jsiru ta' l-eta, ma jidherx li jista jigi mpost obbligu legali lill-missier illi jkompli jzommhom miegħu, fin-nuqqas ta' disposizzjoni espressa tal-liġi li timponilu dan l-obbligu. kif ġie rilevat fis-sentenza tal-Prim' Awla tal-Qorti Ċivili tas-sbatax (17) ta' Settembru, 1942, fl-ismijiet "Costantino Micallef vs. Giuseppe Micallef" (Vol. XXXI, II, 74).

Il-Qorti ċertament hi ansjuża li ma tghid ebda kelma li

tista b'xi mod tindebolixxi jew tiddisturba s-solidarieta u l-koesjoni li huma karatterestiċi tradizzjonali tal-familja maltija. Meta tghid illi l-missier għandu skond dil-ligi dritt li jkghad lill-uliedu kbar mhux miżżewġa barra mid-dar, donnu illi l-logika freddament ġuridika tirripunja għas-sentimenti ta' l-etica familjari u soċjali skond il-"mores" tal-pajjiż. Izda l-antinomija mhix, fis-sostanza, hliief apparenti għaliex "dove la natura. dove l'affetto non giova, non arriverebbero e non gioverebbero gli articoli di un codice." Li tikkostringi l-missier, kontra l-volonta tiegħu, li jżomm jikkoabitaw miegħu u mal-familja xi whud mill-ulied li hu jixtieq li joħroġu mid-dar, ma jservix aktarx hliief biex jigu aktar inaspriti s-sentimenti u turbata l-kalma u t-trankwillita li huma elementi essenzjali għall-benessere tal-familja.

U fil-prattika tal-hajja meta jinqalgħu inċidenti bħal dak involut f'din il-kawża, ir-raġuni tkun hemm, anki jekk il-partijiet jagħżlu kif għażi fil-każ presenti, li din ma tiġix mxandra fil-beraħ. F'din il-kawża l-attur ha l-pozizzjoni tiegħu fuq affermazzjoni ta' dritt legali u ma pproduċa ebda prova kif ġa ġie rilevat, dwar l-obbjezzjonijiet tiegħu fuq il-kondotta lejħ tal-konvenuti. Izda l-fatt stess ta' dawk l-allegazzjonijiet, li għalihom il-konvenuti rribattew b'allegazzjonijiet ohra, ġa juri minnu n-nifsu illi xi raġuni teżisti anki jekk, minhabba n-nuqqas ta' provi, ma tistax tiġi alllokata l-htija. Imma anki jekk talvolta l-htija hi reċiproka u anki jekk, għall-grazzja ta' l-argument, il-htija qegħda min-nahħa ta' l-attur, jibqa veru. ciononostante illi l-kondizzjoni essenzjali għall-kontinwata koabitazzjoni trankwilla u serena, almenu għall-mument, giet nieqsa.

Il-Qorti taħseb illi, in ultima analisi, mhux kuntrarju għall-interessi sew soċjali kemm tal-familja, illi d-diskrez-

joni tiġi mhollija f'idejn il-missier, fuq il-presunzzjoni, aktarx vera żgur fil-maġġoranza l-kbira tal-każi, li hu ma jaġixxix b'kapriċċ jew bla raġuni.

Hekk donnu jidher li ġie ritenut fis-sentenza citata fil-Fadda (art. 221-223 § 73) fejn intqal: "Il genitore ha diritto di allontanare dalla casa anche i figli maggiori di età, quando li creda di ostacolo alla paci domestica, somministrando loro gli alimenti" (S'intendi jekk ikun il-każ). għall-interess ta' kulhadd jista jkun għar illi f'dawn il-każijiet, fortunatament rarissimi, ir-raġunijiet għall-provvediment ikollhom jiġu esposti għat-tensjonijiet u l-akrimonja u l-pubblicita li nevitabilment jikkompanjaw il-kawżi.

Għal dawn il-motivi l-appel ma jistax, fil-fehma tal-Qorti, jiġi milqugh.

Kwantu għaż-żmien il-Qorti jidhrilha illi, minhabba d-diffikoltajiet kbar li llum jeżistu biex wiehed isib dar oħra, u in vista wkoll speċjalment tal-mestier tal-konvenut Edward Vassallo, iż-żmien għandu jkun raġonevolment twil.

Għalhekk il-Qorti tiddeċiedi billi tiċhad l-appell u fis-sens tal-konsiderazzjonijiet premissi, tikkonferma s-sentenza appellata b'dana illi ż-żmien biex johorġu jkun ta' tlett xhur u jibda jghodd mil-lum. Anki l-ispejjeż ta' l-appell jibqgħu bla taxxa, hief id-dritt tar-Registru li jhallisuh l-appellanti.